

Luthaws tsis yog qhia tej yam tshiab.

Nws qhia qhov tseeb raws li

Vajtswv txojlus xwb.

Kev hlub | Kev ntseeg | Vajtswv Txojlus

Los ntawm

KEV NTSEEG NKAUS XWB

Peb txhua tus puavleej yog neeg txhaum rau ntawm Vajtswv lub xubntiag. Txoj kev txhaum muab peb cais tawm ntawm ntuj ceebtsheej. Tsuas yog tus uas tsis muaj kev txhaum xwb thiaj li mus tau rau ntuj ceebtsheej. Yogli, peb yuav tau saib mus rau Yexus. Nws tuag saum ntoo khaublig theej peb lub txhoj. Peb ntseeg nws thiaj tej uas nws ua pub rau peb lawm. Txoj kev ntseeg nyob rau hauv nws cawm tau peb dim.

Peb los tibyam, peb yuav tau muab peb txoj kev ntseeg tso rau hauv Yexus kom peb thiaj li ncaincees nyob rau hauv Khetos, tiamsis tsis yog tes haujlwm uas los ntawm txoj kevcai los. Vim tsis muaj ib tug twg ncaincees los ntawm tes haujlwm ntawm txoj kevcai (Kalatias 2:16). Ncaincees yog tsis muaj ib qho kev txhaum hlo li rau ntawm Vajtswv lub xubntiag.

Los ntawm

Vajtswv Txojlus NKAUS XWB

Vajtswv ua rau Luthaws pom txog Vajtswv thiaj neeg tej lus qhia. Yogli, peb yuav caum leejtwg lub hwjchim? Soblus teb yog, peb caum Vajtswv lub hwjchim.

Koj twb yeej paub Vajtswv Txojlus uas Dawbhuv puag thaum koj tseem yau los lawm. Txojlus ntawd muaj peevxwm ua rau koj ntse rau txoj kev cawmdim los ntawm txoj kev ntseeg uas nyob rau hauv Yexus Khetos. Vajtswv txojlus txhua lo yog Vajtswv tshoov neeg lub siab sau (Timautes 3:15-16).

Los ntawm

KEV HLUB NKAUS XWB

Txoj kev zamtxim rau tej kev txhaum thiaj txojtia ntev dhawv mus ib txhis saum ntuj ceebtsheej yog tej khoomplig uas Vajtswv muab pub dawb rau peb nyob rau hauv Yexus Khetos xwb. Peb yeej tsis tsimnyog tau txais tej ntawd hlo li.

Nej dim los ntawm txoj kev hlub xwb –thiab tsis yog los ntawm nej tuskheej, nws yog Vajtswv qhov khoomplig xwb –tsis yog tes haujlwm, kom thiaj li tsis muaj leejtwg khav tau (Efexaus 2:8,9).

LUTHAWS TEJ LUS QIA MUAJ PEB TUG YUAMSIM –
“PEB QHO NKAUS XWB.”

Li 500 xyoo dhau los lawm muaj ib tug tub luas npe hu ua Matis Luthaws (1483-1546) tau tshawb nrhiav tej lus teb rau nws tej lus nug. Ib soblus nug uas tseemceeb ntawm nws tej lus nug, nws nug tias – Yuav ua licas kuv thiaj li mus tau rau ntuj ceebtsheej? Tej lus qhia nyob rau nws tiam qhia lino: Koj yuav tau nrhiav koj txoj kev mus rau ntuj ceebtsheej. Koj yuav tsum tawmtsam txoj kev txhaum. Koj yuav tsum ua tes haujlwm zoo kom ntau kawgnkaus. Lawv ntseeg hais tias lawv tes haujlwm zoo xwb thiaj koj tau lawv mus rau ntuj ceebtsheej.

Yogli, Luthaws thiaj li xyaum ua lub neej li tej lus qhia uas nyob rau nws tiam. Nws ua lub neej pluag. Nws ua txhua tes haujlwm zoo li nws ua tau. Nws ua txhua yam kom nws nyob deb txoj kev txhaum. Nws ua qhov zoo mus pauv qhov phem. Tiamsis thaum nws yim siv zog, nws yim pom hais tias nws muaj kev txhaum ntau. Nws tsis muaj peevxwm ua tau lub neej ncaincees raws li Vajtswv dejsiab nyiam. Lub neej dawbhuq.

Nws ib tug phoojywg txawm kom nws mus kawm Vajtswv txojlus. Vajtsujplig Dawbhuv ua rau nws pom txog txoj moo zoo uas qhia tias, Vajtswv twb zamtxim neeg tej kev txhaum nyob rau hauv Yexus lawm.

Ua ntej ntawd, nws ua lub neej uas yuamkev. Nws ua lub neej nyob los ntawm nws tuskheej tes haujlwm zoo. Nimno, nws txoj kev tsosiab twb nyob rau hauv Yexus lawm. Nyob rau hauv Yexus nws tshawb pom txoj kev thajyeeb thiaj txoj kev kajsiab. Nws tshawb pom Vajtswv tej lus teb rau nws tej lus nug. Yexus yog txoj kev mus rau ntuj ceebtsheej.

Luthaws tshawb nrhiav tau txoj kev kajsiab uas tseemceeb kawg nkaus nyob rau hauv txoj moo zoo. Nws los xav kom lwm tus tau txais txoj kev kajsiab ntawd thiaj. Tej neeg uas nyob rau nws tiam ntseeg hais tias lawv txoj kev ua zoo koj tau lawv mus rau ntuj ceebtsheej. Tiamsis Luthaws qhia kom peb saib ntsoov mus rau Yexus. Duali, nws rov qab koj txoj kev qhia Vajtswv txojlus tseeb los rau hauv cov pawngntseeg. Vajtswv txojlus uas yog txojtia thiaj qhov tseeb thiaj raug rov qab koj los hloov neeg tej kevlis kevcai.



*Yuav ua licas kuv thiaj li mus
tau rau ntuj ceebtsheej?*